

“చూపకపోలే...”

“బలవంతమే...”

“అందుకు ప్రార్థనం ఉందా?—”

“ఉంది—”

“వద్దు నామాటవిన”

“ఎవరికి? నీకా? నాకా?”

“నీకే...”

“ఏకపంచన ప్రయోగమా?—”

“ప్రయోగానికి నువ్వే ప్రారంభోత్సవంచేశావు”

“ఎయ్... వెళ్ళిపో...”

“వెళ్ళేది లేదు—రండోయ్ ప్రజలూ—”

ఒక్కసారి లోనికి జొరబడ్డారు, కర్రలతో.

శ్రీ సత్యసూర్య వెంకటవీరభద్రరావుగారు లోనికి వరుగెత్తారు సుబ్బారావు వెంబడొచ్చారు.

కర్రతో బలంగా కొట్టారు భద్రంగారు. సుబ్బారావుకి స్మారకం తప్పింది. భద్రంగారు గదితలుపు వేసుకున్నారు. ప్రజలు తలుపులు పగులకొట్టారు. భద్రంగార్ని బంధించారు.

“తాళం చెప్పండియ్యి—”

పోలీసులు ప్రత్యక్షమయ్యారు. వెనుక రామ శర్మగారూ పోలీసుయిన స్పెక్టరూ.

“చూడండి బందిపోటుదొంగలు.”

“అందరూ నడవండి స్టేషనుకి”

“ప్రజల సొమ్మును దుర్వినియోగపరచి సకాలంలో భవనాలని పూర్తి చేయ్యనందుకు గాను కమిటీ ఆధ్యక్షుడు శ్రీ సత్యసూర్య వెంకట వీర భద్ర రావుగార్ని, కార్యదర్శి రామశర్మగార్ని దోషులుగా ఎంచినాం. ఆధ్యక్షునికి రెండు సంవత్సరాలూ, కార్యదర్శికి సంవత్సరమూ కఠినశిక్ష విధించడమయింది. రహస్యాన్ని బయటపెట్టి ప్రజలకి ఉపకారం చేసిన శ్రీ సుబ్బారావుగార్ని ఆశించిస్తున్నాం. బలంగా గోయపడినందుకు మా సానుభూతి అందచేస్తున్నాం.” తీర్పు చెప్పబడింది.

రెండు సెలల్లనే భవనాలు పూర్తి అయినాయి. హైస్కూలు ఆవిచ్చిన్నంగా సాగాలని ప్రజలు కోరుతున్నారు.

కథానిక

శాంతిశ్రీ

రంధి సోమరాజు

శాంతిశ్రీ మంచివాడు. ఎవరికీ అన్యాయం చేయ్యడు. తనకు తోస్తే ఒకరి కింత పెడతాడు. అయితే ఈ తోచడమనేది చాలా చిక్కైన విషయమే అనుకోండి! అతనికి ముప్పి వాళ్ళంటే ఎంతో ప్రేమ. వాళ్ళ కష్టసుఖాలను అతనెప్పుడూ తెలుసుకున్న పాపానబోకపోయినా, వాళ్ళంటే అతనికి ఎక్కడలేని జాలీ ఉంది.

నలుగురు మిత్రులతో కలిసి అతను మాట్లాడేప్పుడు, అతనెప్పుడూ పేదవాళ్ళ ప్రసక్తే తీసుకొస్తాడు. పేదవాళ్ళమీద అతనికెంతో ఆభిమానమున్నట్లు ఆ మిత్రులకుకోవాలని అతను ఆశపడతాడు. అందుకనే అరుకోండి మరెందుకైనా అనుకోండి, అతనా ప్రీయమిత్రులున్నప్పుడు తప్పకుండా కాసీలు, అణాలు పేదవాళ్ళకు దానం

చేస్తూ ఉంటాడు. ఆలా చేస్తూన్నప్పుడు ఆ మిత్రులవైపు ఒకసారిచూసి మరీ ఆడబ్బులు ఆపేదలమొగాన విసిరేస్తాడు.

అప్పుడప్పుడా స్నేహితులతో, “ఒరే...నా మొగాన ఏమైనా రాసివుండేమిత్రా...ఎప్పుడూ వాళ్ళు నన్నే అడుగుతారు” అంటూ తన మొగాన గంభీరమైన ముద్ర కొట్టుకొని, తనను ఏ ఒక్క స్నేహితుడైన ప్రశంసిస్తాడేమోనని ఎదురుచూస్తాడు. పాపం! ఆ స్నేహితులు అట్లాంటివని ఎప్పుడూ చేయ్యరు.

ఆ మిత్రులంతా శాంతిశ్రీ అంత సద్గుణాలు కలవారు కారు. అదేమిటోగాని వాళ్ళ ఇతరులలోని మంచినీ సుతరామూ సహించలేదు. కాని ఆ ఇతరులలో బోలెడంత దుర్గుణాలచేత్త చేరి, అది

కుళ్ళి కంపుకొడుతుంటే, ఆ గాలి పోగేసుకొని హుక్కాలా పీల్చడం, ఆ మిత్రబృందానికి ఎంతో యిష్టం!

శాంతిశ్రీ దానధర్మాలు చేయడం వాళ్ళకు ససేమి గిట్టదు. ఈ శాంతిశ్రీ అనే దుర్మార్గుడు తమను ఆ ముష్టిపీచుగులముందు ఆవమానపరుస్తూ న్నట్టుగా వారు ఊహిస్తారు. వాళ్ళ ఉద్దేశ్యం శాంతిశ్రీ కాదు కదా... అతని ప్రవీతామహాశ్రీ యైనా తాముండగా ఎవ్వడికీ కాసీలు గీసీలు వెయ్యగూడదని.

పాపం శాంతిశ్రీ మాత్రం ఏమిచెయ్యగలడు? అతను పేదవాళ్ళకు డబ్బువెయ్యడంమాత్రం మానలేడు. అది అతనికి చిన్నప్పటినుంచీ ఉన్న అలవాటు. ఆ అలవాటు ఇప్పుడు పొమ్మంటే మాత్రం పోతుందా ఏమిటి? కాని చిక్కంతా అతని అలవాటును, తనకు ఆత్మగతంగా లేని పేదలపట్ల సానుభూతిగా జనుకట్టుకుంటాడు. ఇదే అతనితో వచ్చిన చిక్కు!

ఏ బిచ్చగాడైనా కాసీ అడిగినప్పుడు మిత్రులెవ్వరూ తనదగ్గర లేకపోతే అతనితో బాధపడతాడు. తను ఎలాగూ కాసీ వెయ్యక తప్పదు. అటువంటప్పుడు ఆ మిత్రులు లేకపోవడం ఎంత బాధగా ఉంటుంది! అందుకనే, అతనానమయంలో బిచ్చగాడికి కాసీ వెయ్యడం మానడుగాని, మొగం మాత్రం ఆముదం త్రాగిన వాడిలా పెడతాడు. ఇందుకనే అతను అప్పుడప్పుడు తను కాసీలు ఈ వెధవ ముష్టివాళ్ళ కెందుకెయ్యాలేమిటి అనుకుంటాడు. తను కాసీలు పోగొట్టుకోవడమే కాకుండా దానితో పుట్రెడు దుఃఖాన్నికూడా కొని తెచ్చుకోవడమేమిటని మనసులో తెగనలిగి పోతాడు. 'ఈ ముష్టివాళ్ళంతా చక్కగా తన స్నేహితులంతా తనవద్ద ఉన్నప్పుడే డబ్బులనుకొర్రాదూ...అని ఎంతో ఇదౌతాడు.

“ఓయి శాంతిశ్రీ...ఎందుకయ్యా నువ్వు ఆ మిత్రుల గురించి అంత తాపత్రయ పడతావు. వాళ్ళ నిన్ను ఎప్పుడూ కించిత్తయినా పొగడిన పాపాన పోలేదు. వాళ్ళు ఉండడంకన్నా లేకపోవడం మంచిదికదా...” అంటుంది అప్పుడప్పుడు దాతని మనసు. అయితే ఆ మిత్రులు శాంతిశ్రీని అలాంటినమయంలో పొగడకపోయినా వాళ్ళ

కవసరమైనప్పుడు అతనిని ఆకాశాని కెత్తడంగా ఘురులే మరి.

అసలు బిచ్చగాళ్ళకు కాసులు దానం చేసేప్పుడల్లా శాంతిశ్రీకి ఎక్కడలేని ఆనందంగా ఉంటుంది. ఆ నమయంలో మిత్రులున్నా ఉండపోయినా, లాలోన అతని మనసుకెంతో శాంతిగా ఉంటోంది. ఎంతో హాయిగా ఉంటోంది.

ఈ “హాయి” అనేది, బిచ్చగాళ్ళకు డబ్బు లిచ్చేప్పుడే కాదు; మిత్రులకు డబ్బు అప్పుగా ఇచ్చేప్పుడుకూడ కలుగుతోంది. వాళ్ళు తిరిగి ఇవ్వకపోతే బాధగా ఉంటున్నా...వారికి ఇచ్చేప్పుడు మాత్రం, ఎంతో సుఖంగా ఉంటుంది. అసలు శాంతిశ్రీ, తన మిత్రులెవరైనా తనవద్ద డబ్బు అప్పుగా పుచ్చుకుంటే బాగుండునని ఊహించిన దినాలు కూడా కొన్నిఉన్నాయంటే చాలనుందికి ఆశ్చర్యం కలగొచ్చు!

శాంతిశ్రీ ఎవ్వరికైనా అప్పు ఇవ్వడమంటే ఇచ్చేవాడేగాని, వాళ్ళదగ్గర వడ్డీవడ్డీ పుచ్చుకోవడం లాంటి వెధవపని ఎప్పుడూ చెయ్యలేదు. వడ్డీలు పుచ్చుకోవడమంటే అతనికి వరమ అనవచ్చు. అలాంటి వాళ్ళను చూస్తే అతనికి మా చెడ్డరోత ఉంటే ఇవ్వాలి, లేకపోతే మాసెయ్యాలిగాని, వడ్డీ పుచ్చుకోవడం లాంటి నీచస్థితికి దిగజారగూడదని అతని మనసులోని కోరిక. మనదగ్గరఉన్న వార్తాపత్రికను, ఒకసారి చదివి ఇస్తామంటే, ఎలా ఎలా ఇస్తూఉంటామో...అలాగే మనదగ్గరఉన్న డబ్బు వాళ్ళ అవసరం తీరిన తరువాత, ఇస్తామంటే తప్పకుండా ఇవ్వాలంటాడు. ఇలాంటి చక్కని చిలుక పలుకులైతే అతను పలుకుతున్నాడేగాని తీరా డబ్బు ఇవ్వడమనేది వచ్చేప్పటికి, మనుషుల కష్టాలను గుర్తించలేని అశక్తుడై పోతున్నాడు.

డబ్బు ఇస్తే తిరిగి వచ్చేవార్తాన్నే చూసుకుంటున్నాడుగాని, అది అవసరమైన వాళ్ళకే ఇస్తానన్నా లేదా...అనే ఆత్మవిమర్శకు దిగడంలేదు అసలు, అన్నప్రకారంగా డబ్బు తిరిగి ఇచ్చేవాడికే, శాంతిశ్రీ అప్పుపెడుతూ ఉంటాడు అయితే ముందుగా ఈ విషయం అతనికెలా తెలుస్తుందని ఎవరైనా అడగొచ్చు. కాని అతనివిషయంలో గట్టిపాడనే చెప్పాలి. పుచ్చుకోనేవాడతాహతు ఎటువంటిదో, వాడినడవడి ఎట్లాంటిదో

అతని మాటలవెనుక ఎట్లాంటి అర్థాలు దాగి ఉన్నాయో, అతను ఇట్టే పసిగట్టగలడు. ఏతా వాతా ఒకటి రెండు వద్దులు బీరుపోయినా, అటు వంటి వాటిగురించి, అంతగా, వట్టింతుకోడు. మనసు కట్లాంటి సమయంలో కొంచెం బాధగానే ఉంటుంది గాని, అట్లా బాధకలిగి నవ్వుడల్లా, ముప్పి వాళ్ళకు పారేసిన డబ్బులతో జతచేసుకొని, ఆ ఎగేసిన బాపతుసంతా, అట్లాంటి బాధలనుండి విముక్తుడౌతున్నాడు. మనసులో ఎంతో శాంతిని పొందుతున్నాడు.

శాంతిశ్రీ ఎక్కువగా చదువుకోక పోయినా, ఎక్కువగా ఆలోచిస్తాడు. ఎక్కువగా సినిమాలు చూడకపోయినా, ఎక్కువగా సినిమాపుస్తకాలు చదువుతాడు. సిగరెట్లు త్రాగకపోవడంవల్ల, కాఫీ వగైరా ఖర్చులు ఏమీలేకపోవడంవల్ల, అతను ఆవులు ఇవ్వగా తిరిగి రానిడబ్బు ఇట్లాంటి దుర్బల సనాలకు ఖర్చుపొయినట్లు భావించుకోవడంలో తప్పేమిటి అనుకుంటాడు. పోయిన డబ్బు పోలే పోయిందిగాని, చక్కని గుణపాఠం నేర్పించని మనసులో ఆపాఠాలను వల్లజేసుకుంటాడు. గురువు గారు ఎంతో మనసుపెట్టి చెప్పిన విద్యకూడా రాణిస్తుంది? రాణించదో నాకు తెలియదుకాని, అట్లా ఎవరూ చెప్పకుండానే డబ్బుపోలే సలిగే జ్ఞానం భాసిస్తుంది అంటాడు. ఇలాగే ఇలాగే అతనెప్పుడూ ఆలోచిస్తాడు.

ఆ రోజున అతను ఇంటికి వచ్చిన సమయాన, అతని అర్థాంగి, శ్రీకాంత ఎవరితోనో ఒక ముసలమ్మతో మాట్లాడుతుండటం చూశాడు. ఆమెను ఆమెను ఎవరో ముప్పిశొచ్చిన ముసలమ్మ అనుకున్నాడు. ముప్పివాళ్ళకు ముప్పివేయడంలో తనకు శ్రీకాంత పోటీగా వస్తాందా ఏమిటి అన్న చల్లని ఊహ ఒకటి అతని మనసులోపుట్టింది. అది హుషారుగా ఎంతో చల్లనిపానీయంలా అతని హృదయానికి చల్లదనాన్ని చేశార్పింది. అప్పుడప్పుడుగాని, అట్లాంటివాళ్ళ కథలు వింటూన్నప్పుడుగాని, అతని గుండెల్లో భగ్గుమనేది. కాని ఆది శ్రీకాంత విషయంలో అలా భగ్గుమనక పోవడమే కాకుండా వైపెచ్చు ఎంతో చల్లగాఉండేది. ఏదో వేళావిశేషమనుకున్నాడు. కాదు... కాదు... అన్నట్లు మరచి

పోయాను. ఆమె మరి అర్థాంగి కదూ... అనుకున్నాడు. నవ్వుకున్నాడు.

కాని ఆ ముసలమ్మ ఎప్పటికీ ఆ పెరటిగుమ్మం దగ్గరనుంచి కదలి వెళ్ళకపోవడం, ఎప్పటికీ శ్రీకాంత అక్కడనుంచి లోనికి కదలి రాకపోవడం- చూస్తూ ఉంటే శాంతిశ్రీకి, శ్రీకాంతమీద పుట్టెడు కోపం పుట్టుకొచ్చింది. కాని అతని కోపం శ్రీకాంతమీద ఎందుకు పనికొస్తుంది? పాపం బలవంతాన అతనా కోపాన్ని ఆణచి, అలా దాన్ని ఆణచివేయడం మహా పాపంలా గిలగిల కొట్టుతున్నాడు.

ఇంతలో శ్రీకాంత లోనికి రానే వచ్చింది. వచ్చిన ఆమె నవ్వుతూ రాలే. నవ్వుతూ వస్తే ఎలాగుండేదో కాని, ఆమె మొగం ముడుచుకొని వచ్చింది. మొగంలో ఏదో దాచి ముడిచివేసుకుని వచ్చింది. శాంతిశ్రీ గుండే బరిశోధిస్తూన్నట్లు కళ్ల వెట్టింది. ఏదో చెప్పాలనుకొని చెప్పడం ముఖం నేసింది.

శాంతిశ్రీకి విసుగు వచ్చింది. విసుగు రావడం అంటే, ఎండలో మలమల మాడిపోయే యిసుక ఎదారి ఒకటి చక్కా అతనిలో పుట్టుకొని రావడమన్న మాట! అందులో చికాకు తుఫానులు మరీ పీచాయంటే ఓపట్టాన బయటపడటం కష్టం! చికాకంటే శాంతిశ్రీకి చెడ్డ ఆనవ్వాం. ఆనవ్వామే కాదు భయం కూడాను. అందుకనే వెంటనే- "ఏమిటి విశేషం" అన్నాడు. ఆలా అంటూ, చల్లని గాలిలో హాయిగా కిలకిలలాడే పచ్చని ఆకుమడిలా మొగాన్ని నవ్వులతో డెకరేట్ చేశాడు పాపం!

కాని శ్రీకాంత ఉలకలేదు పలకలేదు. ఆమె తిరిగి అలాగే చూసింది.

శాంతిశ్రీకి కోపం వచ్చేకేట్లుగా ఉంది. ఏదో గుండె లోపలినుంచి తరుముకొస్తూన్నట్లుంది. ఆ ముసలమ్మ ఇంకా ఆ పెరటి గుమ్మందగ్గరనుంచి కదలిపోనేలేదు. దెయ్యంలా అక్కడనిలబడిఉంది.

"ఏమిటి కాంతా... ఎవరా మనిషి" అన్నాడు. ఎంతణచుకున్నా కోపం మాట్లాడి కలసింది పాలు ఆమ్మేవాడి పాలల్లో నీళ్ళ కలబబడ కుండా వుండనట్లు.

శ్రీకాంత పాపం భర్తంటే భయంలేనిది కాదు. ఏ విషయంలోనైనా, భర్తతో ఉల్లాసంగా మాట్లాడగలడేమో కాని, డబ్బు విషయమై అతని ముందు తిన్నగా నిలబడి మాట్లాడలేదు. అయినా పాపం

తప్పనిసరైతే నట్లు “అబ్బే, ఏమీలేదండీ... వాళ్ళ అమ్మాయిని ఇవ్వాలే పవరో చూడటానికి కొస్తారటండీ. చేతిలో చిల్లిగవ్వ లేదట. ఓ వది రూపాయలు సర్దుబాటుచెయ్యమంటోంది. నెలకు అర్థణా వడ్డీ ఇస్తానని తెగ బ్రతిమాలుతోంది. ఒక్క నెల రోజుల్లా ఇచ్చేస్తుందట...” అంటూ భర్తవైపు చూసింది. మీరు తప్పకుండా ఇవ్వాలన్నట్టుగా మొగంలో భావాలనుమలచింది.

కాని శ్రీకాంథ చెప్పిన ఈ మాటలు శాంతిశ్రీ, శాంతంగా విసలేకపోయాడు. శ్రీకాంథకు మతి పోయిందా అనుకున్నాడు. తన సంగతి పూర్తిగా తెలిసిఉన్న శ్రీకాంథ ఇలా వడ్డీకి డబ్బు యిమ్మని అడగటం సహించలేకపోయాడు. వెంటనే గట్టిగా, “అయితే నేను డబ్బు వడ్డీలకు తిప్పే వెధవ ననుకున్నావా” అని అరిచాడు. “ఇప్పుడంటే అన్నావు గాని, ఇంకెప్పుడూ ఇలాంటి మాటలనుకు” అంటూ ముక్కుపుటా లెగలేశాడు. ఇంక నువ్వు నోరెత్తక, శీఘ్రమే ఆ ముసలమ్మను ఇక్కడినుంచి దయచెయ్యమని చెప్ప అన్నట్లుగా హుంకరించాడు.

పాపం ఆ ముసలమ్మ దీనావస్థను ఎంతో జాలి కుడిన శ్రీకాంథ, పదిరూపాయలు కూడా ఇవ్వలేక పోయిందే ఈ శ్రీమంతుల ఇంటి ఇల్లాలు అని అనుకుంటుండేమో అని దిగులుబడిన శ్రీకాంథ, ‘పోనీ వడ్డీలేకుండానే ఇవ్వండి’ అంది మెల్లగా.

శాంతిశ్రీకి చిర్రెత్తంది ‘ఏమిటి ముప్పిముండకు పది రూపాయలివ్వంటావా నీకేమైన మతిపోయిందా ఏ! వెళ్ళు ఇంకెప్పుడూ ఈ గుమ్మం ప్రాక్కొద్దని చెప్పు. నీకంతగా చెప్పడానికి సిగ్గుగా ఉంటే నేనే వెళ్ళి చెప్పతా’ అంటూ ఆయాసపడి పోయాడు.

శ్రీకాంథ చేసేదిలేక, అక్కడనుంచి ఆ ముసలమ్మను వెళ్ళిపోమని చెప్పలేక చెప్పింది. ఆమె వెళ్ళిపోయిన తరువాత శ్రీకాంథ కేమిటో సిచ్చి ధైర్యం వచ్చింది. ఒకరిని ఏమైనా అనాలంటే వారిదగ్గర ఏరూపేణా సహాయం పొందనప్పుడే వీలుగా ఉంటుంది కాబోలు! ఈ భర్తగారు ఇంక ఎలాగూ డబ్బు ఇచ్చేది లేదు కాబట్టి, ఇప్పుడేమి మాట్లాడినా నోరు మెదవకుండా ఊరుకుంటారని నిర్ణయించుకుంది. ఇప్పుడే నాలుగు మాటలూ ఆడిన అతన్ని దులిపేయాలనుకుంది.

ఇంతలో ప్రక్కంటి హెచ్చుకారుగా రబ్బాయి, గబగబా అగదిలాకి వచ్చి, ‘మావయ్యా... మావయ్యా... మానాన్నే మో... మరేమో... పదిరూపాయలుంటే ఇమ్మన్నాడు. రేపు నీకు ఇచ్చేస్తాడట’ అంటూ వగరుస్తూ నిలబడ్డాడు. అప్పుడు శాంతిశ్రీ, ‘ఓరిసిక ఈ నాలుగు మాటలకే ఇంత ఆయాసపడతావేరా’ అంటూ వాడి బుగ్గిల్లి, పదిరూపాయలు కాగితం వాడిచేతిలో పెట్టాడు.

ఇప్పుడు శాంతిశ్రీని చూడటానికికూడా, శ్రీకాంథ అసహ్యించుకుంది. ఆమె మొగంలో కోపం నివ్వమిది ఉట్టలూ పెలుతుంది. ‘ఛీ’ అనుకుంటూ ఆమె తనగదిలోకి అతనితో ఏమీ మాట్లాడకుండా విసురుగా వెళ్ళిపోయింది.

ఆమె వెనుకనే శాంతిశ్రీ వెళ్ళి మెల్లగా, ‘అయితే నువ్వు, ఆ దికారిని, ఈ హెచ్చుకారును ఒక త్రాసులో తూస్తావా?’ అన్నాడు.

కాని శ్రీకాంథ మాట్లాడలేదు. శాంతిశ్రీకి ఆమె నోటివెంట జవాబు తన కనుమూలంగా చెప్పించుకోవాలనే ఆదుర్దా అధికమయింది. అందుకని, పాప మతను ఆమె చుట్టూ తిరిగాడు. తనలో తాను తిరిగి చూసుకోకుండా, ఆమె చుట్టూ తిరగడంవల్ల తను ఆశించిన విధంగా ఫలితం ఉండదని అతను ఊహించలేక పోయాడు. ‘ఎందుకు కాంతా, అంత కోపం’ అన్నాడు. అలా అన్నప్పుడు ఏమి జవాబు వినవలసినస్తుందో అని భయపడ్డాడు. శ్రీకాంథ శారీరక సెరవేర్చక పోవడంవల్ల తను ఆమెకు ఈ విధంగా లొంగిపోవలసి వచ్చిందికదా అని మనసులో బహుకంపపడ్డాడు.

అప్పటి వరకు శ్రీకాంథ, పాపం అతివ్రయత్నం మీద అణచుకున్న కోపం అంతా ఒక్కసారి ఆమె గుండెల్లోంచి వెల్లుబికింది. ఆమె మాటలు తడబడ్డాయి. ‘ఎందుకా’ అంటూ వికటంగా నవ్వింది. నవ్వి, ‘మీ తెలివికి’ అంది కరినంగా.

తన తెలివితేమివచ్చిందో, అర్థంకాని శాంతిశ్రీ ‘ఏం’ అన్నాడు అయోమయంగా.

‘ఏమూకా మీకింకా అర్థంకాలేదూ’ అంది. ‘తిన్నగా చెప్పగూడదు’ అన్నాడు. ‘డబ్బుందంటేనూ ఆశయాలన్నాయంటేనూ అయిపోలేదు’ శ్రీకాంథ ఎదురు తిరిగింది. ఏదో

గొప్ప అవరాధాన్ని బయటపెట్టే ధోరణిలో మాటలు సానబడ్డాయి.

శాంతిశ్రీ హృదయం దెబ్బతింది. 'ఏం... ఇప్పుడేం వచ్చింది నేను చస్తే ఎప్పుడూ ఎవ్వరికీ డబ్బు వడ్డీకివ్వను, వడ్డీకివ్వనప్పుడు, అది తిన్నగా తిరిగివచ్చే మార్గం చూసుకోవడం తప్పా? ఎవరితో నైన చెప్పించు' గట్టిగా బెబ్బ కొట్టాననుకున్నాడు. శ్రీకాంత ఇక నోరేత్త లేదనుకున్నాడు. కాని శ్రీకాంత ఎట్లా ఊరుకుంటుంది?

'ఇప్పుడు కళ్ళూర చూసింది ఆరం కాలేదు కాని, ఎవరో చెప్పి ఆరంవుతుండటం. హు...!' చీదరించుకుంది శాంతిశ్రీ గుండె శ్రీకాంత పిడికిలిలో ఇరుక్కుపోయింది.

'తిన్నగా చెప్పగూడదూ ఎందుకలా డొంక తిరిగుడుగా మాట్లాడుతావు' ప్రాధేయపడ్డాడు. ఆమె తన గొప్పతనాన్ని అణచివేయ చూస్తోందని వింతగా తలపోశాడు. తన గొప్పతనం ఆమెకిక సారి జ్ఞాపకం చేస్తేగాని లాభం లేదనుకున్నాడు. 'నామట్టుకు నాకు పేదవాళ్ళంటే ఎంతో జాలి ఉంది. ఆ ముసలమ్మకు, ఓ రూపాయో ఆర్థో సహాయం చేయడానికి నాకేమీ ఆభ్యంతరంలేదు.' అన్నాడు ఇక తృప్తి పడుతుందనుకున్నాడు. ఇక గొడవ ననుసిపోతుండనుకున్నాడు.

కాని శ్రీకాంత ఊరుకోలేదు. శ్రీకాంత తక్కువదికాదు. 'మీ ముష్టి అలాచనలు మాత్రం పోనిచ్చుకున్నారు కాదు.' విసురుగా అంది.

శాంతిశ్రీ ఒక్కసారి ఉగ్రుడైపోయాడు. భార్య నన్న విషయంకూడ మణిచిపోయి మాట్లాడేస్తూంది. 'ఏం తలతిరుగుతూందా' అరిచాడు.

"ఆ...తలే తిరుగుతుంది. ఆ మంగయ్య కున్నంత జాలైనా మీకు లేదని తెలుసుకున్నందుకు మరి తలతిరగకేమాతుంది?"

అన్యాయం! అన్యాయం!! ఎంతచులకనగా

తీసి పారేస్తోంది. అందులో తనను ఆ మంగయ్య కన్నా హీనంగా...పిల్లికి దిచ్చంపెట్టని ఆ పిసిని గొట్టుకన్నా... "కాంతా ఎందుకింత అన్యాయంగా మాట్లాడుతావు" సువ్వుచేస్తున్నది తప్ప నుమా... తరువాత వచ్చాల్తాప పడతావు... శాంతిశ్రీ మనసు వ్రీయనఫణి కేసుటో బోధ పరుస్తూంది.

కాని, "అర్థణా వడ్డీకివ్వకపోతే ఇవ్వక పోయాడు. అణా వడ్డీకేనా ఇస్తాడు. అవనరాని కాదుకోలేని అర్థంలేని మీ జాలిగుండెకన్నా... అతనే నయం" నూటిగా చెప్పింది.

"అయితే వాడు చేసే తుచ్చమైన మేయ. మైన వనే...నన్ను చేయమంటానా?" శాంతిశ్రీ ఒక్కసారి మండిపడ్డాడు.

భర్త అమాయకతకు శ్రీకాంత పాపం ఎంతో జాలి పడింది. అతనితో తెలివి తక్కువ తనానికి సిగ్గుపడింది. ఎగతాళిగా ఘక్కున నవ్వింది. "అయ్యో రామా... మీకింకా అర్థం కాదేం. ఇప్పుడు మీ దగ్గర తీసుకున్న డబ్బు ఎవ్వరికిచ్చే డనుకుంటున్నారో?" ఆమె అదోలానవ్వుతూ అంది.

ఆ మాట ఒక్కసారి పాపం శాంతిశ్రీ తలకు రివ్వున రాయిలావచ్చి తగిలింది. "ఆ... ఏమిటి." అంటూ అతను విస్తుపోయాడు. అంటే. అతని నోట మరోమాట పెరిలిరాలేదు. అతని కళ్ళల్లో ఏదో ఆపేదన అలముకుంది. మొగంలావచ్చాల్తా పపు రేఖలు పారాడుతున్నాయి.

"బాధపడకండి... ఆ ముసలమ్మ ఇచ్చిన మరు నాడే... అతనికి తోస్తే ఇచ్చేస్తాడు లెండి. ఎక్కడికి పోదుగా..." శ్రీకాంత ఇంకా నవ్వుతూంది. అబ్బ! ఆమె అతని గుండెల్ని ఎట్లా కెలుకుతుంది! పాపం శాంతిశ్రీ హృదయానికి ఇంతటి అశాంతి ఎప్పుడూ కలగలేదు. అతనలాగే శ్రీకాంత వైపు చూస్తూ జాలిగా కరిగిపోతున్నాడు.

నౌకాదళంలో ప్రవేశించిన కొడుకు తండ్రికి మొదటి ఉత్తరం వ్రాశాడు. అందులో ఇలా వుంది "మన నౌకలు జిగజిగ మెరిసిపోతూ శుభ్రంగా కనబడుతూ ఉంటాయని, వాటిలో ఉండడానికి ముచ్చటపడి నేను నావికుణ్ణయ్యాను. ఇవాళ ఉదయమే నాకు తెలిసింది అవంత శుభ్రంగా ఉండడానికి కారణ మెవరో అన్న సంగతి."